

çknf'kd lekpkj
fnukd& 30-03-2026 %nkigj&1310 ct.½
e[; lekpkj

1. ykd l kk e! kt n'k dk u"ly e# dju ij gk\$% c&% ppk d*+%; \$g e-% !fe.
'kkg n: l d. g/ t0kc1
2. \$k2k d: \$k3k% ehku e: lk45f. d egkd: k 'k6) e:-% n%idk ik&; u: fd;k 7n8kk: u)
jk; ; d% le< lk45f. d f0jkl. dk fd;k ft=1
3. iØ(e[;e:-% ckcyky ejk&% u: dgk& 3kek(. j?k dju: Oky! ! kfn0kf l ;k dk 40. @g% Ak&
nuk pkfgB ! kjCk?k dk yk k1
4. jk; ; e: ekulx l: igy: &\$> u: n% n4. d) jkt3kku% jkp% e: fey: lcl: ; ;knk ej%t)
40k4D; f0 kk\$ i\$%. jg l. d(
5. ljk; dyk d: ! kfnE; ij fu0k l n% d ! kf jkp% d: l fpu cu: 'k. j: t d: u'kuy ! kfc(j)
jkF: Ø; 4. j ij fu kk; \$ fu?kk(; d d% kfedk1

लोकसभा में आज देश को नक्सलवाद से मुक्त करने के सरकारी प्रयासों पर बड़ी चर्चा होगी। संसद के निचले सदन में नियम 193 के तहत नक्सलवाद की समस्या और उसके समाधान पर अल्पकालिक चर्चा की जाएगी। इस चर्चा की शुरुआत शिवसेना सांसद श्रीकांत शिंदे और टीडीपी सांसद बाइरेड्डी शबरी करेंगे। सूत्रों के अनुसार, केंद्रीय गृह मंत्री अमित शाह इस चर्चा का उत्तर दे सकते हैं। वे नक्सल प्रभावित क्षेत्रों में सुरक्षा बलों को मिली हालिया सफलताओं, नक्सलियों के आत्मसमर्पण के आंकड़ों और प्रभावित क्षेत्रों में जारी विकास कार्यों का पूरा खाका पेश करेंगे।

गोड्डा के गांधी मैदान में आयोजित दो दिवसीय राजकीय गणतंत्र मेला महोत्सव का आज समापन होगा। इससे पहले कल ग्रामीण विकास मंत्री दीपिका पांडेय सिंह ने इसका उद्घाटन किया। इस अवसर पर उन्होंने कहा कि यह महोत्सव झारखंड की समृद्ध सांस्कृतिक विरासत को प्रदर्शित करने का एक सशक्त मंच है।

इस मेले में देश भर के नामी कलाकार, गायक और नर्तक अपनी प्रतिभा का प्रदर्शन कर रहे हैं। मंत्री ने जोर देकर कहा कि यह आयोजन न केवल संस्कृति को बढ़ावा देता है, बल्कि स्थानीय युवाओं और कारीगरों के लिए रोजगार के नए अवसर भी सृजित करता है।

भाजपा के वरिष्ठ नेता और विधानसभा में प्रतिपक्ष के नेता बाबूलाल मरांडी ने धर्मांतरित आदिवासियों के आरक्षण को लेकर एक बड़ा बयान दिया है। रांची में पत्रकारों से बातचीत करते हुए श्री मरांडी ने कहा कि अनुसूचित जनजाति से ईसाई या इस्लाम धर्म अपनाने वाले लोगों को आरक्षण का लाभ स्वतः ही छोड़ देना चाहिए। उन्होंने तर्क दिया कि धर्म परिवर्तन के बाद वे अपनी मूल आदिवासी संस्कृति और परंपराओं से अलग हो जाते हैं, इसलिए उन्हें आरक्षण का लाभ मिलना तर्कसंगत नहीं है।

गिरिडीह में आज शाम झामुमो के 53वें स्थापना दिवस का भव्य आयोजन होना है। ताजा जानकारी के अनुसार, मुख्यमंत्री हेमंत सोरेन असम चुनाव में व्यस्तता के कारण इस समारोह में भाग नहीं ले सकेंगे। जिला प्रशासन को भी उनके आगमन का कोई आधिकारिक कार्यक्रम प्राप्त नहीं हुआ है। मुख्यमंत्री की अनुपस्थिति में, गांडेय विधायक कल्पना सोरेन और नगर विकास मंत्री सुदिव्य कुमार मुख्य वक्ता के रूप में कार्यकर्ताओं को संबोधित करेंगे। पार्टी कार्यकर्ताओं में स्थापना दिवस को लेकर भारी उत्साह देखा जा रहा है।

हजारीबाग के विष्णुगढ़ में 12 वर्षीय बच्ची की जघन्य हत्या और खूंटी में रामनवमी जुलूस के दौरान हुई झड़प के विरोध में आज दोनों जिलों में बंद का आह्वान किया गया है। हजारीबाग में विधायक प्रदीप प्रसाद के

आह्वान पर बाजार और स्कूल बंद हैं। वहीं, खूंटी में साप्ताहिक बाजार और दूध की आपूर्ति ठप है। पुलिस प्रशासन ने दोनों जिलों में भारी सुरक्षा बल तैनात कर शांति बनाए रखने की अपील की है।

दो और भारतीय एलपीजी टैंकर, 94 हजार टन एलपीजी के साथ स्वदेश आ रहे हैं। दोनों टैंकरों ने होर्मुज जल-डमरू-मध्य को सुरक्षित पार कर लिया है। एक एलपीजी टैंकर बीडब्ल्यू टीवाईआर कल मुंबई पहुंच सकता है, वहीं दूसरे टैंकर बीडब्ल्यू ईएलएम के पहली अप्रैल को न्यू मेंगलोर पहुंचने की संभावना है। पश्चिम एशिया में जारी संघर्ष के कारण होर्मुज जल-डमरू-मध्य से जहाजों की आवाजाही लगभग ठप हो गई थी। इससे पहले, भारत के चार एलपीजी टैंकर सुरक्षित रूप से जल-डमरू-मध्य से गुजर चुके हैं।

राज्य में मानसून से पहले ही डेंगू का संक्रमण बढ़ने लगा है, राजधानी रांची सबसे अधिक प्रभावित है। स्वास्थ्य मुख्यालय से मिली जानकारी के अनुसार, वर्ष 2026 के शुरुआती तीन महीनों में अब तक 14 मरीज डेंगू संक्रमित पाए गए हैं। इनमें सबसे ज्यादा 4 मरीज राजधानी रांची में मिले हैं, जबकि गढ़वा, गोड्डा और पूर्वी सिंहभूम सहित अन्य जिलों में भी मामले सामने आए हैं। सदर अस्पताल के उपाधीक्षक डॉ. बिमलेश कुमार सिंह ने बताया कि समय से पूर्व बढ़ते संक्रमण को देखते हुए स्वास्थ्य विभाग पूरी तरह अलर्ट मोड पर है।

आज सुबह घरेलू शेयर बाजार के प्रमुख सूचकांक लगभग डेढ़ प्रतिशत नीचे कारोबार कर रहे थे। नवीनतम रिपोर्ट के अनुसार, सेंसेक्स 1 हजार 180 अंक गिरकर 72 हजार 403 पर और निफ्टी 337 अंक गिरकर 22 हजार 482 पर आ गया है।

रांची के सर्राफा बाजार में आज 22 कैरेट सोने का भाव 1 लाख 36 हजार पांच सौ रुपये प्रति दस ग्राम है, जबकि चांदी दो लाख 40 हजार प्रति किलोग्राम है।

मौसम केंद्र रांची के अनुसार, अगले 5 दिनों तक राज्य के विभिन्न जिलों में गरज के साथ हल्की से मध्यम दर्जे की बारिश होने की संभावना है। इस दौरान 30 से 40 किलोमीटर प्रति घंटे की रफतार से तेज हवाएं चल सकती हैं। विशेषकर रांची, बोकारो, धनबाद और दुमका जैसे जिलों में वज्रपात को लेकर येलो अलर्ट जारी किया गया है। मौसम वैज्ञानिकों का कहना है कि पश्चिमी विक्षोभ के सक्रिय होने के कारण तापमान में गिरावट आएगी, जिससे लोगों को गर्मी से राहत मिलेगी।

सोलो साइकिलिस्ट और राष्ट्रीय एथलीट आशा मालवीय के 7 हजार 800 किलोमीटर की राष्ट्रव्यापी यात्रा के दौरान रामगढ़ पहुंचने पर उनका भव्य स्वागत किया गया। मौके पर मौजूद पुलिस अधीक्षक अजय कुमार ने उनके जज्बे को सलाम करते हुए कहा कि आशा मालवीय नारी शक्ति का जीता-जागता उदाहरण हैं। 11 जनवरी को जयपुर से शुरू हुई उनकी यह साइकिल यात्रा अब तक राजस्थान, गुजरात और मध्य प्रदेश होते हुए 4 हजार 100 किलोमीटर का सफर तय कर चुकी है। पत्रकारों से बात करते हुए आशा मालवीय ने कहा कि उनकी इस यात्रा का एकमात्र उद्देश्य देश की महिलाओं में अदम्य साहस और देशभक्ति की भावना जगाना है।

राज्य के शतरंज जगत के लिए एक गौरवपूर्ण उपलब्धि सामने आई है। सरायकेला-खरसावां जिले के आदित्यपुर निवासी दीपक कुमार और रांची के सचिन आधिकारिक रूप से शतरंज के नेशनल आर्बिटर बन गए हैं। अखिल भारतीय शतरंज महासंघ द्वारा आयोजित परीक्षा और मूल्यांकन के बाद उन्हें यह मान्यता दी गई है। अब ये दोनों खिलाड़ी राष्ट्रीय स्तर की शतरंज प्रतियोगिताओं में निर्णायक की भूमिका निभाने के लिए पात्र होंगे।
